

بیع الحقوق عصر حاضر میں  
 مفتی عامر نواز صاحب  
 استاد معجد العلوم الاسلامیہ بنوں  
 (زیر نگرانی جامعہ المرکز الاسلامی بنوں پاکستان)

مال متقوم بننے کی بنیادی شرطیں:

مباحات عامہ کے علاوہ جتنی چیزیں ہیں انہیں شرعاً مال متقوم کا درجہ دینے اور قابل بیع ہونے کے لیے چند شرطیں ناگزیر ہیں۔

۱..... وہ شئی مباح الاتقاع ہو۔

۲..... قابل اتقاع ہو، قبضہ اور دسترس سے باہر نہ ہو۔

۳..... ہر قسم کے غرر اور قمار سے خالی ہو۔

فقہائے احناف نے ایک اور چیز کا بھی اضافہ کیا کہ بایت کی شان یہ ہے کہ وقت ضرورت کیلئے محفوظ کیا جاسکے جو چیزیں شرعاً حرم الاتقاع ہوں ان کی بیع جائز نہیں ہے۔

شریعت اسلامی اہل اسلام کے حق میں انہیں قطعاً بے قیمت و ناقابل اختتام قرار دیتی ہیں۔

” عن جابر بن عبد اللہ رضی اللہ عنہ انہ سمع النبی صلی اللہ علیہ وسلم یقول ان اللہ ورسولہ حرم بیع المیتة والحزیر والاصنام “ . (بخاری و مسلم).

” عن ابن عباس رضی اللہ عنہ قال بلغ عمر رضی اللہ عنہ ان سمرة باع خمراً فقال قاتل اللہ سمرة الم یعلم ان رسول اللہ علیہ وسلم قال لعن اللہ الیہود حرمت علیہم الشحوم فجمو لوھا فبا عوھا “  
 (حوالہ مذکور)

اسی طرح جو چیزیں محرم الاستعمال نہیں لیکن ناقابل انتفاع ہو یا تو اس لیے کہ وہ افادیت سے خالی ہو یا ان کی افادیت معلوم نہ ہو یا وہ معدوم ہو یا موجود ہو مگر وہ قبضہ اور دسترس سے باہر ہو وغیرہ۔

تو ایسی تمام چیزوں کی بیع درست نہیں ہے جیسا کہ دریا میں مچھلی کی بیع یا ہوا میں آزاد پرندوں کی بیع وغیرہ۔

اسی طرح بذات خود کوئی چیز کتنی ہی مفید اور اہم ہو لیکن اگر اس کی افادیت یا طریقہ استعمال یا طریقہ استفادہ معلوم نہ ہو تو وہ چیز بھی قابل بیع نہ ہوگی، رعیت اور مٹی میں پہلے کوئی ایسی قابل لحاظ افادیت معلوم نہ تھی جو انہیں قابل بیع و شراء بنا سکے، اس لیے فقہاء نے انہیں مال میں شامل نہیں کیا ہے لیکن آج بے تکلف ان کی خرید و فروخت ہوتی ہے کیونکہ آج ان سے بہت مفید کام لیے جاتے ہیں اور ان سے بیش قیمت سامان تیار کیے جاتے ہیں۔

جدید تحقیقات و تجربات سے نئی نئی چیزیں دریافت ہو رہی ہیں اور ان کے عجیب و غریب فوائد و خصوصیات سامنے آرہے ہیں جن کا پہلے علم کیا، تصور بھی کسی کو نہ تھا، ہیرے سے بدرجہا سخت ” کاربورٹرم “ اور جواہرات سے کہیں زیادہ بیش قیمت ” آئیڈیم “ اور ہوا میں بھاری مقدار میں پایا جانے والا ” نائٹروجن “ جیسی گراں قدر اشیاء کو پہلے کوئی جانتا بھی نہ تھا لیکن آج یہ انتہائی کارآمد اور بیش بہا قیمت چیزیں ہیں، اس قسم کی تمام نو دریافت چیزیں آج قابل بیع قرار پائیں گی۔ جبکہ پہلے اس کا تصور بھی نہیں کیا جاسکتا تھا۔

جو چیزیں ابھی وجود ہی میں نہ آئی ہو یا وہ قبضہ اور دسترس سے باہر ہوں ان کی بیع بھی شرعاً درست نہیں، چنانچہ جانور کے پھینکے سے آئندہ پیدا ہونے والے بچے کی بیع، اسی طرح غیر مملوک اور غیر مقبوض اشیاء اور اس جیسی متعدد چیزوں کی بیع سے حدیث میں صراحتاً ممانعت آئی ہے۔

” عن ابن عمر قال لہی رسول اللہ صلی اللہ علیہ وسلم عن بیع حبل الحبلۃ ..... الخ “ . (مشکوٰۃ: ۲/۲۲۷)۔

” عن حکیم بن حزام قال قلت یا رسول اللہ صلی اللہ علیہ وسلم ان الرجل لیا تینی فیرید منی البیع ولیس عندی ما یطلب ، الا بیع منه ثم ابتاعہ من السوق؟ قال لا تبع ما لیس عندک “ (ترمذی ، ابو داؤد ، نسائی)۔

ہواؤں میں آزاد اڑنے والے پرندے، دریا میں تیرنے والی مچھلیاں صحراء میں پھرنے والے شکار، زمین کے اندر کانوں

میں چھپے پڑے سونا اور چاندی اور دیگر معادنات اور اس جیسی دوسری چیزیں قبضہ و دسترس سے باہر ہونے کی وجہ سے ناقابل انتفاع ہیں۔ اس لیے ان کی بیع درست نہیں ہے۔  
حافظ ابن القیم فرماتے ہیں:

” ان الباع اذا باع ماليس في ملكه ولا له قدرة على تسليمه ليذهب ويحصله ويسلمه الى المشتري كان ذلك شبيهاً بالقمار والمخاطرة غير حاجة بهما الى هذا العقد ولا توقف مصلحتهما عليه . (زاد المعاد : ۳ / ۳۶۳) .“

اسی طرح بیع کی وہ تمام صورتیں ممنوع و مظلوم ہوگی جن میں غرور قماریت کی شکل پائی جائے۔

” عن ابی ہریرۃ رضی اللہ تعالیٰ عنہ ان رسول اللہ صلی اللہ علیہ وسلم نہی عن بیع الغرر و بیع الحصاة . (مسلم ، ترمذی ، ابو داؤد) .“  
” وعنہ ان رسول اللہ صلی اللہ علیہ وسلم نہی عن الملامسة والمنازلة . (بخاری ، مسلم ، ترمذی) .“

ان کے علاوہ وہ تمام چیزیں جو شرعاً جائز الاستعمال، قابل انتفاع اور غرر سے خالی ہو، مال منکوم و قابل بیع قرار پاسکتی ہیں۔ عام اس سے کہ وہ ایمان کے قبیل سے ہو یا منافق اور حقوق کے قبیل سے بشرطیکہ وہاں کوئی اور مظلوم شرعی موجود نہ ہو اور عرف عام میں وہ مال اور ذریعہ تمول کا درجہ حاصل کریں۔

” المالۃ تثبت بعمول الناس كافة او بعضهم والظوم یثبت بها وباباحة الانتفاع به شرعاً “

ترجمہ: یعنی مالیت ثابت ہوتی ہے تمام لوگوں کے مال بچھنے سے یا بعض لوگوں کے مال بچھنے سے اور شرعاً انتفاع کے مباح ہونے کی وجہ سے۔

## مال کی حقیقت شریعت و لغت کی نظر میں:

یہاں پر ایک اہم سوال یہ پیدا ہوتا ہے کہ مال کی حقیقت کے بارے میں شریعت و لغت میں تعین ہے یا اس کو عرف و عادت الناس پر چھوڑا ہے، اگر مال کی حقیقت شریعت و لغت نے متعین کر دی ہے تو اس کا مطلب تو یہ ہوگا کہ مال صرف اور صرف وہی شئی قرار پائے گی جسے شریعت و لغت نے متعین کی ہو۔ اور اگر مال کا مدعا عرف پر ہوگا تو اس کا مطلب یہ ہوگا کہ مال ہر وہ شئی ہوگی جس چیز کو عرف میں مال تصور کیا جاتا ہو۔

جب ہم شریعت کی طرف نگاہ ڈالتے ہیں تو ہم پر یہ حقیقت روز روشن کی طرح عیاں ہوتی ہے کہ شریعت نے مال کی حقیقت خود متعین نہیں کی ہے نہ تو مال کی تحدید قرآن میں مذکورہ ہے اور نہ ہی کوئی حدیث مال کی تحدید پر دال ہے۔ بلکہ نزول قرآن کے وقت اہل عرب کے نزدیک مال کا جو تصور تھا اس کو برقرار رکھا، اہل عرب کے نزدیک مال کا تصور کیا تھا تو پہلے بیان ہو چکا ہے کہ مال اہل عرب کے نزدیک ہر اس چیز کو شامل ہے جس کے جمع کرنے اور مالک بننے کی طرف انسانی رغبت ہو اور جب ہم لغت کی طرف نگاہ ڈالتے ہیں تو اہل لغت ہر اس شئی کو مال قرار دیتے ہیں جو لوگوں کے درمیان ذریعے حمل اور سبب ملکیت ہو وغیرہ بلکہ اس سلسلے میں ابن نجیم مصری اور شامی کا بیان بالکل واضح ہے۔

جس کا ذکر پہلے بھی ہو چکا ہے کہ مالیت کل یا بعض لوگوں کے حمل سے ثابت ہوتی ہے یعنی جس چیز کو لوگ مالیت مال تصور کرنے لگے اس میں مالیت آجاتی ہے۔

اور جب یہ بات مذکورہ بالا تفصیل سے واضح ہو گئی کہ شریعت و لغت نے مال کی حقیقت متعین نہیں کی ہے بلکہ اس کی حقیقت کو عرف اور عادت الناس پر چھوڑا ہے اور یہ بھی واضح ہے کہ مال کی حقیقت ہر دور میں مختلف رہا، کیونکہ عرف تبدیل ہوتا رہتا ہے۔ تو اب ہر وہ شئی جو لوگوں کے درمیان ذریعے حمل، ملکیت ہو تو وہ چیز مال تصور ہوگی، اور شرعاً اس کی بیخ درست ہوگی اور یہ ہو سکتا ہے بہت سی چیزیں کسی زمانے میں نہ تو ذریعے حمل تھی اور نہ ہی ان کی حاجت و ضرورت لوگوں کو پیش آتی تھی، اور نہ ہی ان چیزوں کو کوئی اہمیت تھی، لیکن بعد کے زمانے میں وہی چیزیں لوگوں کی ضرورت بن گئی اور لوگوں کے درمیان ذریعے حمل بن گئی۔ تو ان چیزوں کو مال شمار نہیں کیا جاتا تھا۔

اس کی سب سے واضح اور بہترین مثال ریت اور مٹی ہے کہ ان کو گذشتہ ادوار میں مال تصور نہیں کیا جاتا تھا۔ اس لئے کہ پہلے دور میں مٹی اور ریت کی ضرورت نہیں تھی۔ نہ ہی ان کو کوئی اہمیت حاصل تھی، اس وجہ سے اس کی خرید و فروخت بھی نہیں ہوتی تھی۔

اب حالات اور انقلاب زمانہ نے مٹی اور ریت کو ایک قیمتی اور قابل انتفاع چیز بنایا ہے کچھ دنوں پہلے تک تو کم سے کم دیہاتوں میں بلا قیمت مٹی اور ریت دستیاب ہو جایا کرتی تھی مگر اب دیہاتوں میں بھی اس کی خرید و فروخت عام ہے، اب اگر اس وقت ریت اور مٹی کو مال کی تعریف سے خارج کر کے اس کی خرید و فروخت پر شرعی طور پر پابندی عائد کر دی جائے تو امت مسلمہ حرج و مہنگی اور بے شمار ومصائب میں مبتلا ہو جائے گی۔

اسی طرح زمانہ قدیم میں بہت سی چیزیں ایسی تھی جن کی نہ ضرورت تھی اور نہ ہی مال تصور کیا جاتا تھا جس کی بناء پر ان چیزوں کی خرید و فروخت کو فقہاء کرام نے ناجائز قرار دیا تھا۔  
علامہ کاسانی گوبر اور مہنگی کی خرید و فروخت کی سلسلہ میں لکھتے ہیں۔

” ویجوز بیع السر قین و البعر لا نه مباح الا نفع به شرعاً علی الاطلاق فکان مالاً ولا یعتقد بیع العذر ته الخالصته لا نه لا یباح الا نفعاً ما یحال الفلا تکتون ما لا الا اذا کان مخلو طاً بالتراب والتراب غالب نیجوز بیعه لا نه یجوز الا نفع “  
(بدائع الصنائع: ۶، ۲۰۱۱)

ترجمہ:..... گوبر اور مہنگی کی خرید و فروخت جائز ہے اس لئے کہ یہ شرعی طور پر مباح الانتفاع ہے۔ لہذا مال قرار پائے گی اور خالص گندگی کی خرید و فروخت جائز نہیں ہے اس لئے کہ اس سے کسی بھی حال میں انتفاع نہیں کیا جاتا ہے لہذا مال قرار نہیں پائے گا۔ لیکن اگر وہ مٹی کے ساتھ مخلوط ہو جائے اور مٹی کا حصہ غالب ہو تو اس کی بیع درست ہوگی کیونکہ اس صورت میں اس سے انتفاع جائز ہے۔

علامہ کاسانی نے یہاں پر ایک اصول بیان فرمایا اور وہ اصول یہ ہے کہ جو چیز مباح الانتفاع نہ ہو اس کی بیع درست نہیں ہے اور چونکہ گوبر اور مہنگی سے ہر دور میں انسانوں نے انتفاع کیا ہے اس لئے وہ مال کر قرار اور اس کی بیع درست ہوگی۔ اس کے برخلاف خالص انسانی پانچانہ سے نہیں ہو سکتا اس لئے مال نہیں ہے۔ مگر جب یہی پانچانہ مٹی میں مخلوط ہو جاتا ہے تو انسان اسے اپنے کھیتوں میں ڈالتا ہے اور ایک گونہ اس سے انتفاع ہوتا ہے اس لیے اس کی بیع درست ہوگی۔

اب تک کی بحث سے یہ بات واضح ہو گئی کہ اگرچہ خرید و فروخت کے لیے ” مال “ ہونا نہایت ضروری ہے لیکن مال کی حقیقت پر اگر غور کیا جائے تو یہ بات واضح ہو جاتی ہے کہ مال کا معنی اور مفہوم بہت وسیع ہے جس کا دائرہ مادی اشیاء اور ایمان

سے بڑھ کر منافع اور حقوق کو بھی شامل ہے۔

## ” مال “ کا قابل ادخار ہونے کی حقیقت:

مال منعم بننے کی شرائط میں سے ایک شرط یہ بھی تھی کہ وقت ضرورت کے لیے محفوظ ہونا بھی ممکن ہو یعنی وہ چیز قابل ادخار ہو۔ لیکن ادخار کا مفہوم کیا ہے؟ اس بارے میں اگر غور کر لیا جائے تو معلوم ہو جائے گا کہ ادخار کا معنی اور مفہوم بہت عام اور وسیع ہے جس کا مطلب یہ ہے کہ جب کوئی انسان کسی چیز کو حاصل کرنے کے لیے کوئی مناسب تدبیر اختیار کر کے اس چیز کو اپنی تسلط میں اور اپنے قبضے میں لے لیں اس طور پر کہ جب بھی وہ چاہے اور جس طرح بھی چاہے یعنی جس انداز سے اور جس وقت اس چیز کو استعمال کرنا چاہے تو وہ اس کو استعمال کرنے پر قادر ہو۔

اب مختلف اشیاء کو اپنے قبضے اور استعمال میں لانے کی وجہ سے بہت سی صورتیں ہو سکتی ہیں۔ کیونکہ قبضہ اور استعمال مختلف اشیاء کی مختلف ہوگی مثلاً ہاتھ میں لینا یا پکڑنا، اسی طرح جیب میں رکھنا، گھر یا دفتر میں رکھنا، باڑے اور اصطبل میں رکھنا، رہائش اور زراعت میں استعمال کرنا وغیرہ۔

جب ہم نے دیکھا کہ ادخار کا معنی بہت وسیع اور عام ہے تو اس کی وجہ سے موجودہ زمانے کے بہت سے نو پیدا اشیاء اس کے تحت آجائیں گے جو کہ بایں معنی میں نہیں ہیں کہ آدمی کسی دکان میں جا کر اس کو حاصل کر لے اور ہاتھ میں لے کر یا اسی طرح قبضے وغیرہ میں رکھ کر لے آئے بلکہ نہ تو اس کو پکڑ سکتا ہے اور نہ ہی دیکھ سکتا ہے البتہ محسوس کر سکتا ہے۔ اسی طرح مخصوص طرف میں رکھ کر یا بند کر کے حسب ضرورت استعمال میں آدمی با اختیار ہو جاتا ہے۔

جیسے ” گیس “ جس کی مختلف شکلیں اس وقت موجود درائج ہیں۔ اور مواقع استعمال بھی مختلف اور الگ الگ ہیں۔

اسی طرح وہ اشیاء جن کہ حق میں استعمال و انتفاع پر قدرت کے لیے مخصوص تدبیریں کرنی پڑتی ہیں۔ اور پھر آدمی حسب ارادہ ان سے فائدہ اٹھا سکتا ہے۔ مثلاً پانی کا کنکشن، گیس کا کنکشن، بجلی کا کنکشن، ظاہر ہے۔ کہ ان سب کی خرید و فروخت ہی ہوتی ہے اور گھروں میں لگائے گئے میٹر حاصل کردہ یا صرف کردہ مقدار کی نشاندہی و تعین کرتے ہیں۔

اسی طرح کسی صنعت وغیرہ سے متعلق اگر کوئی کاغذی سرکاری کارروائی اس طرح ہو جائے کہ سرکاری طرف سے عطاء کردہ مخصوص کاغذ کے ساتھ اس کا تعلق ہو جائے اور اس کو حاصل کرنے والا اس سے مادی منافع حاصل کرنے کے سلسلے میں با اختیار ہو جائے

تو یہ بھی ادخار اور احراز میں شامل تصور کیا جائے گا۔ جیسا کہ حضرت مولانا مفتی محمد تقی عثمانی صاحب مدظلہم کا بھی اس کو ادخار اور احراز میں شمار کرنے کی تصریح موجود ہے۔

لہذا ادخار کا یہ مفہوم تو نہیں لیا جاسکتا کہ حاصل شدہ شے کو بند کر کے رکھا جاسکے البتہ جو بھی شئی ہو اور اس کے بعد جب بھی آدمی کا دل چاہے تو اس کو استعمال کر لیں۔

جس پر شیخ زرقاء وغیرہ نے بزیوں سے متعلق اعتراض کیا ہے، جیسے کہ ان حضرات نے مال کی تعریف میں ”میلان و رغبت“ کے لفظ پر بھی نقد کیا ہے۔

حالانکہ جواب واضح ہے کہ میلان وغیرہ کا مطلب یہاں یہ نہیں ہے کہ مالیت کے لیے یہ ضروری ہے کہ آدمی اس کو پسند کرتا ہو اور وہ اس کو اچھی لگتی ہو اور اگر کھانے پینے کی چیز ہو تو پوری رضا و رغبت کے ساتھ اس کو کھائے یا کسی طرح استعمال میں لائے بلکہ اس کا مطلب صرف یہ ہے کہ آدمی اپنی پیش آمدہ یا متوقع کسی بھی قسم کی ضرورت کے لیے اس کو حاصل کرنا پسند کرتا ہو۔ بد مزہ دواؤں، زہر کے قسم کی چیزوں یا نجاست کے ساتھ آلودہ اشیاء کا یہی معاملہ ہے۔

اسی طرح ”ادخار“ کا مفہوم بند کرنا و محفوظ کرنا نہیں کہ بزی جیسی چیزیں دو چار دنوں سے زیادہ نہیں رکھی جاسکتی اور آج مال کی نہ جانے کتنی انواع ہیں کہ جن کو اپنے اختیار سے بند کرنا یا اپنے ہاتھ وٹھی میں لینا یا کسی طرف یا برتن میں رکھنا ممکن نہیں ہے۔ بلکہ جیسا کہ شامی نے ذکر کیا ہے:

”ولان الانفاع بالمال يعتبر في كل شيء مما يصلح له“ (ردالمختار).

اور اسی طرح محل بیع پر قبضہ کے سلسلے میں ہمارے فقہاء کرام نے ذکر کیا ہے جیسا کہ شامی نے مذکور ہے:

”لكن ذلك يختلف باختلاف حال المبيع“ (ردالمختار).

اسی طرح چوری میں حرز کے متعلق بھی مذکور ہے:

”حرز كل شيء معتبر بحرر مقله“ (ردالمختار: ۲۰۲/۳).

لہذا ان مہارات سے واضح ہوا کہ ہر شئی کی احراز اس کی حیثیت سے ہوتی ہے اور اس کے لیے اعیان میں سے ہونا شرط

نہیں ہے۔

## اعراض و معنویات بھی مال ہیں:

اب تک کی بحث میں مال منقوم پننے کے شرائط کی تفصیل مذکور تھی جس کا خلاصہ یہ ہے کہ دراصل فقہاء کرام کی بیان کردہ مال کی تعریف میں کوئی اختلاف و اضطراب نہیں، حاصل سب کا ایک ہی ہے وہ یہ کہ مال وہ شئی کہلاتی ہے جو ذریعہ حمل ہو اور جس کی بناء پر آدمی عرفاً مالدار سمجھا جاتا ہو، فقہاء کرام نے جو کچھ بھی فرمایا وہ دراصل مال کی حالت، اس کی شان اور اس کے خواص و اوصاف ذکر فرمائے ہیں اور انہیں خواص و علامات کے ذریعے مال کی تعریف فرمادی اسی وجہ سے فقہاء کرام نے مختلف اعداء میں تعریفات کا ذکر فرمایا جیسا کہ:

” المراد بالمال ما يميل اليه الطبع ويمكن ادخاره لوقت الحاجة “

(شامی: ۳/۳)

” وامن احرازه والتصرف فيه على وجه الاختيار “ . (بحر: ۲۵۷/۵)

” ای ما يمكن احرازه “ . (فتح القدیر: ۲۰۳/۵)

” لا يقع اسم مال الا على ماله قيمة “ . (الاشباه للسيوطي: ص: ۲۵۸)

” المال هو كل عين ذات قيمة مادية بين الناس “

(الفقه الاسلامي وادلة: ۳۳۵/۳)

” المراد بالمال عين يجرى فيه التنافس والا يتزال “

(الدارالمنقضي: ۳/۲)

ان تمام تعریفات پر اگر غور کیا جائے تو واضح ہو جاتا ہے کہ فقہاء کرام نے خواص و علامات کے ذریعے مال کی تعریف کر دی اور کسی شئی کی حقیقت کے پائے جانے میں زمانے اور عرف کے حالات کے لحاظ سے علامات میں تغیر و تبدل اور مختلف ممکن ہے۔

لہذا پہلے زمانے میں مال وہی اشیاء ہوا کرتی تھی۔ جن کا تعلق اعیان و مادیات سے ہوا کرتا تھا۔ کیونکہ انہیں اشیاء کو قبضہ کے بعد ذخیرہ بنا کر کام میں لانا ممکن ہوتا تھا۔ اس واسطے اس عہد کے فقہاء نے اعیان کو تو مال میں شمار کیا اور اعراض و معنویات کو مال سے خارج فرمایا:



اور وجہ اس کی صرف یہ تھی کہ اعیان کا تو احراز و ادخار ممکن تھا۔ اعراض و معنویات کا ممکن نہ تھا۔ اعیان تو باقی رہنے والے اور اعراض غیر باقی اور غیر محفوظ رہنے والے تھے۔ اس لیے فقہاء نے اعراض و معنویات کو مال میں شامل نہ فرمایا بلکہ مال کو اعیان کے ساتھ مخصوص فرمایا:

” لان المنفعة عرض والعض غیر بات ، وغیر اطباقی غیر محرز ، لان الاحراز هو الصیانة والا دخار لوقت الحاجة فیتوقف علی البقاء لا لحالة ، وما لیس نمحرز لیس بمتقوم .....  
والمال مامن شانه ان یدخر للانضاع به وقت الحاجة

(شرح التوضیح علی العلویح : ص : ۱۷۱)۔

” وامن احرازہ والتصرف فیہ علی وجه الاحتیار “

(بحر الرائق : ۲۵۷/۵)۔

اس تفصیل و تصریح کے بعد یہ بات واضح ہو جاتی ہے کہ موجودہ دور میں بہت سی ایسی اشیاء جو مادیات اور اعیان کے قبیل سے نہیں بلکہ اعراض و معنویات کے قبیل کی ہیں اگرچہ پہلے زمانے میں صیانت، احراز، ادخار نہ ہونے کی وجہ سے مال نہ تھیں لیکن انہیں معنویات و اعراض پر اب قبضہ بھی کیا جا چکا اس کا احراز و ادخار کہا جانے لگا اس لیے اب ان اشیاء کو بھی مال کہنا چاہیے۔ کیونکہ مال کی تعریف میں جن لوگوں نے اعیان کی قید لگائی ہے اس سے مقصود بالذات عینیت نہیں ہے بلکہ چونکہ اس زمانہ میں اعیان ہی کا ادخار ہو سکتا تھا۔ اس لیے اس کی تصریح کر دی۔ ورنہ ہر وہ شئی جس پر بھی قبضہ و ادخار ممکن ہو اس کو بھی اعیان کے حکم میں شامل کر کے اس کو بھی مال کہا جائے گا۔

مثال کے طور پر برقی قوت جو کہ از قبیل معنویات ہے گذشتہ زمانے میں اس کو مال نہ سمجھا جاتا تھا۔ کیونکہ اس پر قبضہ کرنا یا اس کو ذریعہ حصول سمجھنا مادہ ممکن نہ تھا۔ اس لیے اس کی بیع کے جواز کے کوئی معنی نہ تھے۔ لیکن اب قوت برقیہ کو قابل اشباع اور ذخیرہ اعمدوی و حصول کا ذریعہ سمجھا جانے لگا ہے اب اس کو ایک قیمتی مال سمجھا جاتا ہے۔

اس کی اور موٹی مثال ہوا، گیس، انسانی آواز ہیں کہ زمانہ میں ان کے محفوظ کرنے کی کوئی صورت نہ تھی اس لیے ان اشیاء کو مال نہیں کہا جاتا تھا۔ لیکن آج کے دور میں ان میں سے ہر ایک کو محفوظ کیا جانے لگا، ان کے ذریعہ ذخیرہ اعمدوی بھی ہوتی ہے، یہ اشیاء ذریعہ حصول بھی سمجھی جاتی ہے اور عرف میں ان کو قیمتی مال سمجھا جاتا ہے اس لیے وہ قیمتی مال کے مصداق ہیں۔

خلاصہ یہ کہ ہر وہ شئی خواہ اعیان و مادیات کے قبیل سے ہوں یا اعراض و محتویات کے قبیل سے جو بھی ذخیرہ بنانے کے قابل ہو، جس کو وقت پر کام میں لایا جاسکتا ہو اور عرفاً وہ مال سمجھی جاتی ہو، شریعت میں بھی اس کو مال سمجھا جائے گا۔

فقہاء کرام کی تصریحات سے یہی معلوم ہوتا ہے کہ بعض محققین نے بھی اس کی تصریح فرمائی ہے:

حضرت مولانا مفتی محمد تقی عثمانی صاحب دامت برکاتہم العالیہ فرماتے ہیں:

” لا شک ان للعرف مجالاً فی ادراج بعض الاشیاء فی الاعیان لان المالۃ کما یقول ابن عابدین رحمہ اللہ ثبت یتمول الناس وهذا مثل القوة الکبیربائیۃ التی لکم تکن فی الازمان السالفة تعد من الاموال والاعیان المقومة ولكنها صارت الان من اعز الاموال المقومة التی لا شبہہ فی جواز بیعہا وشرائہا وذلک لنفعہا البائع ولا مکان احرازہا والتعارف الناس بما لیتہا وتقویمہا “  
(بیع الحقوق المجردہ : ص : ۴۲).

(جاری ہے.....)

.....☆☆☆☆☆.....